

આરતી ઉતારું શ્રી જિનવરની;  
જય, જય સ્વામી સીમંધરની.

પાંચાંગુલિ—ચાંદ્રાપદ્મ યક્ષજી પ્રાર્થું અંતરથી;  
સ્વામી ધાવું મોક્ષપથી;  
જન મોક્ષાર્થી અમે બાળ બાંધો રક્ષણથી.---આરતી...

પહેલી આરતી ‘દાદા’ સાક્ષી પૂગિયાં જો નૌકાર;  
સ્વામી અહીંયાં સાક્ષાત્કાર;  
‘મન’ સ્વાનુભૂતિ સન્મુખ ત્રિવિધ સંવરથી.---આરતી...

બીજી આરતી બહિલા ભાવો વ્હોરાવું ચરણે;  
સ્વામી શમિયાં સુચરણે;  
‘તન’ થઈ ગ્યાં હળવાંકૂલ પુદ્ગલ નિર્જરથી.---આરતી...

ત્રીજી આરતી અંતઃકરણને સ્થાપું સ્વધર્મે;  
સ્વામી સ્વાત્મા ‘અ-કરમે’;  
‘ધન’ લક્ષ્મી મોક્ષ જ સુખ શાશ્વત સ્વા-સ્ત્રવથી.---આરતી...

ચોથી આરતી નિર્બંધ હૃદયે ‘હું’ હમથી વિમુખ;  
સ્વામી નિર્મમતા શુદ્ધ સુખ;  
જણ ભવ્યાસન્ન અબુધ કેવળ સમજણથી.---આરતી...

પંચમી આરતી પંચાક્ષા સિદ્ધ ‘દાદા ભગવન્’ની;  
સ્વામી સહેજે સમરણથી;  
અમે ‘નિશ્ચય’ શુદ્ધાત્મા અજન્મા સ્વ-રથી.---આરતી...

આરતી ઉતારું શ્રી અરિહંતની;  
જય, જય સ્વામી સીમંધરની.

